

डॉ. सावंतान राजकी नाटक रचलां

दिगंबर कामतः मुरगांव मारपेट प्रकरणांतले अटक सत्र बंद करात

■ भांगरभूंय । प्रतिनिधी

मुरगांवः काळजीवाहू मुख्यमंत्री डॉ. प्रमोद सावंतान मुरगांवां येवन राजकी नाटक रचलां. विधानसभा वेंचणुकेंत हारिल्ले भाजपाचे उमेदवारां कडेन हार पचोवपाची ताकद सोपिल्ल्यान निशल्यात. हेच खातीर काँग्रेसीक तेंको दिवपी लोकांक त्रास दिवप, गाळी सोंवप, अशें प्रकार सुरू केल्यात, अशें दिगंबर कामत हांणी सांगलें.

धुळवडी दिसा मुरगांवां दोन गटांत जाल्ल्या मारपेट प्रकरणा संबंदान काँग्रेसीचे मडगांवचो आमदार दिगंबर कामत, कळंगुटचो आमदार मायकल लोबो, कुंकळीचो आमदार युरी आलेमांव, केपेचो आमदार कालुस फरेरा तशेंच मुरगांवचो आमदार संकल्प आमोणकार हांणी मुरगांव पुलीस स्टेशनाचेर येवन काँग्रेस कार्यकर्त्यांक अटक करपाचें कारण विचारलें. ह्या वेळार उपअधिक्षक शेख सलीम आनी निरिक्षक अजीत उम्रे हांचेर सगळ्या आमदारांनी प्रस्नांचो शिंवर केलो. तांकां गरजे भायर राजकारण करून अटक करपाचें सत्र बंद करात अशी तांणी मागणी केली. हाचेर जाप दितना शेख सलीम हाणें सांगलें, आपूण कायद्या प्रमाण सगळी प्रक्रिया करता. हे दंगलींत वांटेकार



मुरगांव पुलीस स्टेशना भायर अटक केल्ल्यांच्या कुटुंबांतल्या वांगड्यांची वासपूस करतना काँग्रेस आमदार संकल्प आमोणकार आनी हेर.

नाशिल्यांक कसलोच त्रास दिनात, अशेंय ताणें सांगलें.

कारणा बगर अटक केल्ल्यांक तशेंच आरोप दाखल केल्ल्यांची ताकतिकेन सुटका करा, ना जाल्यार ह्या प्रकरणाक वेगळेंच वळण मेळतलें, अशी शिटकावणी आमदारांनी ह्या वेळार दिली.

शुक्रारा धुळवडी दिसा मुरगांव मतदारसंघांत राजकी पक्षांच्या समर्थकां मदीं मारपेट जाल्ल्यान वातावरण खूब तणावाचें जालां. मुरगांवचो नगरसेवक प्रजय मयेंकाराचो बापूय प्रदीप मयेंकार हो घरा येतना ताचेर सुमार चाळीस ते पन्नास जाणांनी

हल्लो केल्लो. ह्या हल्ल्याक लागून ताका उपजिल्हो हॉस्पिटलांत दाखल केला. ह्या प्रकरणांत मुरगांव पुलिसेशन 9 जाणांक अटक केल्या तशेंच हेर 38 जाणांचो सोद घेतात.

मजगतीं, ह्या प्रकरणाक राजकी स्वरूप आयलां. हल्ल्याचे राती भाजपाचो संघटन मंत्री सतीश धोंड, अॅड. नरेंद्र सावयकार, वास्कोचो आमदार दाजी साळकार हांणी मुरगांव पुलीस स्टेशनाचेर वचून हल्लेखोरांक अटक करपाची मागणी केल्ली. ते प्रमाण ते रातच्यान शेनवार मेरेन 9 जाणांक अटक केल्ली. तशेंच शेनवारा काळजीवाहू मुख्यमंत्री डॉ. प्रमोद

निर्दोश मनशांक त्रास दिवप सारकें न्हय : कामत
भाजपा उमेदवारांक आपली हार पचोवप चड जाल्या. राजकी फायदो घेवन निर्दोश मनशांक त्रास दिवप सारकें न्हय. लोकशायेंत कोणे कोणाक आदार करचो, हाचो अधिकार सगळ्यांक आसा. पुलिसांनी कायद्या भायर वच्चें न्हय, आनी कारण नासतना चेपणा खाला येवन काम करचें न्हय, अशें दिगंबर कामत हाणें सांगलें.

विधानसभेंत आवाज काडटले : लोबो

संकल्प आमोणकाराच्या कार्यकर्त्यांक अटक करून तांकां कितें मेळोवपाचें आसा तें खबर ना. भाजपा फुडाऱ्यांक आपली हार मानून घेवप कठीण जाल्या. आमी हाचेर विधानसभेंत आवाज काडटले. गरज नासतना हें प्रकरण व्हड करपाचें कारस्थान भाजपान रचलां. डॉ. प्रमोद सावंतान लोकांच्या जिवा कडेन खेळचें न्हय, अशें मायकल लोबोन सांगलें.

सावंत तशेंच पुलीस संचालक आय. डी. शुक्ला हांणी हॉस्पिटलांत वचून जखमी मयेंकाराची भेट घेतिल्ली. ते उपरांत दोशींचेर खर कारवाय जाल्ली, कोणाक सोडचे नात, अशी शिटकावणी दिल्ली. तशेंच काँग्रेसीन तृणमूल काँग्रेस पक्षाची मारपेट

करपाची संस्कृती आपणायल्या, अशी टिका डॉ. सावंतान केल्ली.

मजगतीं, अटक केल्ल्यांचीं घरचीं पुलीस स्टेशना भायर जमिल्लीं. अटक सत्र अजून चालूच आसा. काँग्रेस फुडाऱ्यांनी ताचो निशेध केलो.

उडयिल्ल्या अर्भकाची आवय सांपडली

आवय सयत पालकां आड गुन्यांव दाखल

■ भांगरभूंय । प्रतिनिधी

पणजीः नेरूल दर्यादेगे लागसार पांच दिसांचें अर्भक सांपडिल्लें. ह्या प्रकरणांत पर्वरी पुलिसांनी आंकवार आवय सयत तिच्या आवय बापाय आड गुन्यांव दाखल केला.

पर्वरी पुलिसांनी दिल्ले म्हायती प्रमाण, 15 मार्चाक एका नेपाळी नागरिकाक नेरूल दर्यादेगे लागसार भुरगें रडपाचो आवाज आयकुपाक आयलो. ते उपरांत ताणें सोद घेतलो जाल्यार ताका खंय अर्भक सांपडलें. ते उपरांत हे विशीं पुलिसांक म्हायती दिली. ताची दाखल घेवन पुलीस घडणुकेचे सुवातेचेर गेले आनी तांणी अर्भकाक ताब्यांत घेवन हॉस्पिटलांत दाखल केलें. ह्या प्रकरणांत पर्वरी पुलिसांनी अज्ञात मनशा आड गुन्यांव दाखल करून अर्भकाचो फोटो सोशल मिडियाचेर व्हायरल केलो.

मजगतीं, हे विशींची म्हायती



करवल्यांची पुजा करतना घरांतलो एक वांगडी.

शिरोलीचो करवली उत्सव उमेदीन

■ भांगरभूंय । प्रतिनिधी

केरी-सत्तरीः शिरोली केरी सत्तरींत शिगम्याक उमेदीन सुरवात जाल्या. शिगम्या निमतान दोन दिसांचो करवली उत्सव पळोवपा खातीर आनी आंगवण पावोवपा खातीर सोयरी धार्यीं आनी हेर गांवांतले लोक व्हड संख्येन ह्या उत्सवांत वांटेकार जाल्ले. दोन दिसांच्या करवली उत्सवाक 19 मार्चाक सुरवात जाली.

होळी पुनवेक सांजे वेळार राखण्याची होळी आनी मुख्य होळी काडून दवरली. ते उपरांत रातभर ही कार्यावळ चालू दवरली. होळये दिसा होळी देवळा कडेन हाडून ती आंब्याच्या पानांनी सजयली आनी

तिची पुजा केली. ते उपरांत भौशीक गाराणें घातलें. उपरांत ढोल ताशांच्या वादनात होळी घातली. होळयेच्या सरवय तण घालून ती पेटयली. ते उपरांत आयिल्ल्या भाविकांनी उज्याचो गोबर कपलाक लायलो आनी नाल्ल ओंपले.

सांजे वेळार चोर उत्सव मनयलो. सगळ्या घराघरांनी चोर भोंवले. ‘चोरांचे आवयक खावंक घाल गे आवाय’ अशें म्हणपीत सगळे कडेन चोर गेले आनी घराघरांनी पुजा करून तांकां खावपाक दिलें.

19 मार्च सावन करवल्यांच्या माथ्यार आबोल्याची फांती घालून करवल्या न्हेसोवन घराघरांनी भोंवपाक सुरवात केली आनी राती कडेन वयल्यावाड्यार रोमाट जालें.



सोकारती गायन कार्यशाळेचें उक्तावण करतना कृष्णा गांवस आनी हेर मानेरत्.

सोकारती गायनाचें संवर्धन गरजेचें

कृष्णा गांवसः चरावण्या खाशेले कार्यशाळेचें आयोजन

■ भांगरभूंय । प्रतिनिधी

वाळपयः सोकारती गायन कला गोंयच्या कांय थारावीक वाठारांनीच जिवीत उरल्या. सोकारती गायनाच्या माध्यमांतल्यान सांस्कृतीक संचिताचें संवर्धन करपाचो वावर गांवगिऱ्या वाठारांतल्या लोकांनी केलां. सोकारती गायनाचें संवर्धन करपाचे नदरेंतल्यान वावर जावप खूब गरजेचें आसा, अशें सोकारती गायक कृष्णा गांवसान सांगलें.

चरावणे वाठारांत आयोजीत केल्ले सोकारती गायन कार्यशाळेच्या उक्तावण सुवाळ्यांत तो उलयतालो. हे कार्यशाळेंत गांवांतल्या ज्येश्ठ नागरिकांनी सोबीत तरेन सोकारती गायन सादर करून लोकांचीं काळजां जिखलीं. ही आगळी वेगळी कार्यवळ

पळोवपा खातीर गांवांतले लोक आनी सरभोंवतणच्या गांवांतल्या लोकांनी व्हड गर्दी केल्ली.

सम्राट क्लब सांखळी तशेंच संस्कार क्रिडा सांस्कृतीक क्लब चरावणे हांच्या जोडपालवान हे कार्यशाळेचें आयोजन केल्लें. चरावणेंच्या श्री सांतेरी केळबाय देवस्थानाच्या प्राकारांत दिवली पेठोवन आनी ढोल ताशांच्या गजरांत कार्यशाळेचें उक्तावण जालें. ह्या वेळार माचयेर सम्राट क्लब सांखळीचो अध्यक्ष कृष्णा गांवस, सचीव तनुजा शिरोडकार, भांडारी शांताराम काणेकार, वांगडी गुरुदास गांवस, ज्योत्सना गांवस, गणेश गांवकार, संस्कार क्रिडा आनी नागरिकांनी सोबीत तरेन सोकारती गायन सादर करून लोकांचीं काळजां जिखलीं. ही आगळी वेगळी कार्यवळ

अर्जुन गांवस आनी पंच प्रजिता सुभाष गांवस हाजीर आशिल्ली.

सम्राट क्लब सांखळीचो अध्यक्ष कृष्णा गांवसान प्रास्ताविकाच्या उलोवपांत सम्राट क्लबाचीं ध्येय धोरणां सांगलीं. तशेंच थोडे भितर शिगम्यांतल्या सती- करवली हाचो इतिहास सांगलें. प्रत्यक्ष कार्यशाळेक सुरवात करचे खातीर गायक मार्गदर्शकांक मानाचो फेटो बांदलो. हातूंत मार्गदर्शक गायक नारायण विष्णू गांवस, महादेव विश्राम गांवस ,महादेव रघू गांवस, रत्नाकर रामा नायक, राजा महादेव गांवस, उत्तम गांवकार, शंकर गांवकार, सखाराम गांवकार, राजा विष्णू गांवस (ढोल), रघू महादेव गांवस व कासीळे रत्नाकर नायक (तासो) हांचो आसपाव आशिल्लो.

तापमान वाडिल्लें आसतानाच पावस पडटलो

■ भांगरभूंय । प्रतिनिधी

पणजी : उण्या दाबाचो पट्टो तयार जाल्ल्यान गोंयांत येता 3 ते 4 दीस पावस पडटलो. 23 तारखे उपरांत खूबशा वाठारांनी पावस पडटलो असो अदमास हवामान खात्यान उक्तायला. आयतारा दीसभर उकाडो जातालो तरी सकाळीं दमट हवामान आशिल्लें.

वातावरणांत सदांच बदल जावपाक लागला. शेनवारा मडगांव तशेंच सत्तरी वाठारांत पावस पडलो. मडगांवां सगल्यांत चड 20 मिमि पावसाची नोंद जाली. सत्तरी वाठारांत शेनवारा मोटो पावस पडलो. ह्या पावसा उपरांत आयतारा सकाळीं दमट हवामान आशिल्लें. दनपारां उपरांत सुर्यप्रकाशाचें दर्शन जालें. दिसाचें सरासरी तापमान 28 ते 30 अंशा मदीं आशिल्लें. चडांत चड 33.8 अंश तापमानाची नोंद जाल्या.

गोंयांत उण्या दाबाचो पट्टो तयार जावपाची शक्यताय आसा. ह्या पट्ट्याक लागून 23 मार्च उपरांत दोन ते तीन दीस पावस पडटलो. चडांत चड तापमान 34 अंश आसतलें.

फाटल्या सप्तकांत सेगीत दोन दीस तापमान 35 अंशा परस चड आशिल्लें. उपरांत तें मारशें देंवलें. तापमान देंविल्लें आसलें तरी उकाडो खूब जाता.

अंदूं उसरां मेरेन पावस पडलो.

शीं उसरां सुरू जालें. फेब्रुवारी मेरेन

शीं पडटालें. म्हाशिवरात्री उपरांत

‘राजस्थान हेंडलूम अँड हॅण्डीक्राफ्ट मेळावो मेक इन इंडियाची बरी देख’

■ भांगरभूंय । प्रतिनिधी

मुरगांवः भारताच्या साबार राज्यांतल्या कलाकारांनी तयार केल्ल्यो विवीध वस्तू वास्को राजस्थान हेंडलूम अँड हॅण्डीक्राफ्ट मेळच्या अंतर्गत टुरिस्ट हॉस्टेलाच्या सभाघरांत मांडल्यात. त्यो खरेदी करपाचो बरी संद वास्कोकारांक मेळ्ळ्या. राजस्थान हेंडलूम अँड हॅण्डीक्राफ्ट हें मेक इन इंडियाची एक बरी देख आसा. देशाच्या विवीध राज्यांतल्या कलाकाराक उर्बा दिवचे

तापमान वाडपाक सुरवात जाली. चडांत चड तापमान 37 अंशा मेरेन नोंद जालां.

मदींच पडपी पावसाक लागून काजी तशेंच आंब्याचें लुकसाण जाता. अंदूं काजी उसरां जाल्यांत. पावसाक लागून पीक आनीक उणें जावपाची भिरांत आसा.

‘राजस्थान हेंडलूम अँड हॅण्डीक्राफ्ट मेळावो मेक इन इंडियाची बरी देख’

■ भांगरभूंय । प्रतिनिधी

खातीर वास्कोकारांनी तांकां तेंको दिवपाची गरज आसा, अशें वास्कोचो आमदार दाजी साळकारान सांगलें. वास्कोच्या टुरिस्ट हॉस्टेलांत ह्या प्रदुर्गनाचें उक्तावण 19 मार्चाक साळकाराचे हस्तुकीं जालें. हें प्रदर्शन 3 एप्रील मेरेन चलतलें. उक्तावणा वेळार साळकारा वांगडा नगरसेविका शमी साळकार, नगरसेवक गीरीश बोरकार, राजस्थान हेंडलूम अँड हॅण्डीक्राफ्टचो महावीर चल्तानी, उदय बिगेकर आनी हेर मानेरत् हाजीर आशिल्ले.

हडफड्यां अपघातांत एकल्याक मरण

■ भांगरभूंय । प्रतिनिधी

पणजीः हडफडेंच्या वीज कार्यालया लागसार स्वयं अपघातांत दुचाकी चालक गोविंद छेत्री (मूळ नेपाळ) हाका मरण आयलें. ह्या प्रकरणांत हणजूर्ण पुलिसांनी असेंमीक मरण म्हूण नोंद केल्या.

हणजूर्ण पुलिसांनी दिल्ले म्हायती प्रमाण दुचाकी चालक गोविंद छेत्री हाची ताचो इश्ट राजन गौर (आसाम) शेनवारा मध्यान रातीर सुमार 12.30 वरांचेर कळंगुटच्यान हडफड्यांचे दिशेन वताले. ह्या वेळार हडफड्यां वीज कार्यालया लागसार पावताच छेत्रीचो दुचाकी वयलो ताबो गेलो आनी ताणें कुशीक आशिल्ल्या लायटीच्या खांब्याक दुचाकी

मोखली.

ह्या अपघाताची म्हायती थळाव्या लोकांनी रोखड्या रोखडी 108 एम्ब्युलन्सीक आनी पुलिसांक दिली. ते उपरांत एम्ब्युलन्सीन येवन तांकां म्हापशेंच्या उत्तर गोंय जिल्हो हॉस्पिटलांत व्हेले. गंभीर जखमी जाल्ल्या छेत्रीक वाटेरूच मरण आयलां, अशें दोतोरांनी सांगलें. ताचू कूड पोस्टमार्टमा खातीर हॉस्पिटलाचे मड्यां कुडींत दवरला.

ह्या प्रकरणांत हणजूर्ण पुलिस स्टेशनाचो निरिक्षक प्रशल देसाय हाच्या मार्गदर्शना खाला उपनिरिक्षक फ्रान्सिस्को झेवियर्स हाणें मोटार अपघाताची नोंद करून असेंमीक मरण म्हूण नमूद केलां.

20 दिसांत कोरोनाचे 10 बळी

■ भांगरभूंय । प्रतिनिधी

पणजी : फाटले खूबशे दीस एकाय दुयेंतीक मरण येवंक नाशिल्ल्या कारणान कोरोना बळींचो आंकडो सिमीत रावला. मार्चांत 20 दिसांत कोरोनाच्या 10 दुयेंतीक मरण आयलां. कोरोना बळींचो आंकडो 3830 चेर आसा.

11 मार्चाक एका दुयेंतीक मरण आयिल्लें. हाचे उपरांत फाटले 9 दीस कोरोनाच्या एकाय दुयेंतीक मरण येवंक ना. मार्चीचे सुर्वेक दिसाक 1 वा 2 दुयेंतीक मरण येतालें. आतां दिसाक कोरोना बळींची स्थिती

शुन्याचेर आयल्या. दर दिसा 5 ते 8 दुयेंती मेळटात. हाका लागून सक्रीय दुयेंतीचो आंकडो देंवत आसा. आयतारा सक्रीय दुयेंती 56 आशिल्ले. कॅसिनो सयत आतां सगले वेव्हार उक्ते जाल्यात. सगले वर्ग सुरू जाल्यात. कोरोना नियंत्रणांत आसलो तरी मास्क घालपा सयत समाजीक पालव राखपाचे निर्देश कायम आसा. आयतारा 5 दुयेंती मेळ्ळे जाल्यार 4 दुयेंती बरे जाले. दिसाक 603 चांचण्यो जाल्यात. सक्रीय दुयेंती 56 आसा.

ई - शिक्षण मुखार व्हरपा खातीर



पिळगी हे अनिश्चिततेची ख्यास्त कमी-अदीक प्रमाणांत भोगता. आतां फाटल्या दोन वर्सां सावन कोवीड-१९ च्या ह्या युगांत ऑनलायन शिक्षण सध्याचे पिळगेक नवो धडो शिकयता. जंय शिक्षण हो नवो संघर्श आसा. कोविडाचो सगल्यांत व्हडलो फटको शिक्षणाच्या मळाक बसला. बुन्यादी मळ हें. ताचे पयसुल्ले परिणाम आनीक कांय वर्सांनी आनिकूय ठळकपणान दिसून येतलें.

सध्याच्या संवसारीक म्हामारींत, डिजीटल प्रणालीन धोरण-निर्मातें, प्रशासन आनी समाज हांच्यांतलो संवाद, फुडारपण आनी समन्वयाचो एक गरजेचो घटक म्हूण मध्यवर्ती भुमिका आपणायल्या. मजगतीं, शिक्षण मंत्रालयाक पालकां कडल्यान कांगाळी आयल्यो. जातूंत भुरग्यांक शाळेंत वरांची वरां ऑनलायन शिकयतात, गुहपाठाचें प्रमाण सांबाळटात, ताका लागून दिसूयभर भुरगीं संगणक, लॅपटॉप आणि मोबायलाक दसून उरतात. ह्या व्यंग कार्यावळीक लागून वागण्यांत बदल जावप स्वाभावीक. मानसीक समस्याय उप्रासतात. भुरग्यां भितर पिरंगण, वाजेवणी वृत्ती येवपाक लागता. म्हामारीच्या काळांत शिक्षण हाताळपा खातीर ई-लर्निंग हो एक म्हत्वाचो पर्याय मुखार आयलो हें खरें.

कोणाच्याय धर्मान जायना, उजवाडलें एकदांचें. डिजीटल तंत्रज्ञानाच्या उदयाक लागून फुडारांतल्या विद्यापिठां खातीर नवो दृश्टीकोन आपणावपाची संद मेळ्ळी. भारत सरकारान २०२२-२३ ह्या अर्थीक वर्साच्या अर्थसं-कल्पांत डिजीटल विद्यापीठ सुरू करपाची घोशणा केली.

ई-शिक्षणाच्या माध्यमांतल्यान सगल्यांक संदी मेळ्ळी काय कितें हो विचार करिसारको

डिजिटायझेशन हेंवूय ई-शिक्षणाचें एक बरें साधन.

सध्या ई-गव्हर्नन्स नवें मोडण घेता. उदरगतीचें आंगण आतां डिजीटल जालां, पूण १३६ कोटी लोकसंख्या आशिल्ल्या भारतांत इंटरनॅटाचो आंवाठ अजुनूय पुरायेन ना. हें शिवधनुश्या सारकें आ्व्हान पेलपाक जाय. राष्ट्रीय नमुनो सर्वेक्षणान आंकडे दिल्ले. २०१७-१८ ह्या वर्सा खातीर फक्त ४२ टक्के शारी आनी १५ टक्के ग्रामीण कुटुंबां कडेन इंटरनॅटाचो वापर आशिल्लो. सध्या, शारी लोकसंख्येच्या ६१ टक्के आनी ग्रामीण लोकसंख्येच्या फक्त ३१ टक्के लोकां कडेन इंटरनॅटाचो वापर आसा. इंटरनॅट आनी मोबायल असोसिएशन ऑफ इंडियाच्या मता प्रमाण, २०२० मेरेन देशांतल्या इंटरनॅट वापरकर्त्यांची संख्या सुमार तीन दशलक्ष आशिल्ली. २०२५ मेरेन तो ९० कोटींचो आंकडा हुपतलो अशी आस्त आसा. इंटरनॅट स्पीड कमी जाता ही समस्या भारतभरांत आसा. तातूंत सुदारणा जावंक जाय.

इंटरनॅट तळगाळांतल्या वाठारांनी आनी खाचीकॉडय्हांनी पावपाची गरज आसा. कांय वाठारांनी विद्यार्थी ई-शिक्षणा सावन वंचीत उरल्यात हें स्पश्ट जालां. केंद्र, राज्य, डीम्ड म्हळ्यार अभिमत आनी खाजगी अशा सगल्या प्रकारां सयत देशांत हजारार परस चड विद्यापिठां आसात अशें एका सर्वेक्षणांत दिसून आयलां. खेरीज चाळीस हजारार परस चड म्हाविद्यालयां आसात. तातूंतल्यान दर वर्सा सुमार चार कोटी विद्यार्थी पदवी घेतात.

डिजिटायझेशन कितलेंय आयस पयस शेकानशेक पातळ्ळें तरी ताचो लाव निमाण्या मनशा मेरेन पावतलो तेन्नाच येस मेळटलें. डिजिटल इंडिया, ई-लर्निंगा खातीर कोट्यांनी रुपयांची तजवीज केल्या. फाटल्या दोन वर्सांत शिक्षण मळाक जे तरेन संघर्शाक फुडो करचो पडला, ताचे वयल्यान डिजीटल उड्डाण ही काळाची पयली गरज आशिल्ल्याचें स्पश्ट जालां.

‘डिजीटल एज्युकेशन फॉर ऑल’ ही मोख साध्य करपा खातीर यत्न वाडोवंक जाय. डिजीटल शिक्षणा कडेन संबंदीत मुळाव्यो सुविधा विकसीत करप हें पयलें पावल. तेचप्रमाण डिजीटल साक्षरतेचे दिशेन नेटान पावलां घालूंक जाय. ई-शिक्षण सध्या बाळकाचे अवस्थेंत आसा. ई-लर्निंगक चालना दिवपा खातीर वेव्हारीक पांवड्यार खूब कितें करपा सारकें आसा. करचेंच पडटलें. वात्सा आसल्यार कितेंय शक्य आसा.



ह्मोंवाचें बोट

पारख



मनशाच्या मनांत कितें शिजता देव जाणा ताचे चित्र कोणूच काडूंक शकना. कारण मनशाच्या दिसण्याचेर वा उलोवप्याचेर वचूं नाकात. ताच्या मनाचो

थाव घेवपाक

जाय. केन्ना

केन्ना आमीच

कोणाकोणाक

आडेचे रंगंयता, हिसपा भायर माथ्यार घेता. एक दीस आमचोच भ्रम देंवता. जायते खेपे मायल्यान पळोवंक मनीस सामको थंड दिसता, पूण भितर तसो आसना. केन्ना केन्ना आमचे आमीच थारायतात अमूक एक मनीस सामको बरो म्हूण, पूण जेन्ना स्वताक ताचो अणभव येता तेन्ना कळून चुकता की आमचो अंदाज चुकलो. अणभव घेतले बगर कोणाकूच बरो वा वायट आमी थारावंक शकनात. कांय जाण दिसपाक थंड दिसतात पूण तांचे भितर सतत वादळां चालूच आसतात. खंयच्याय मनशाचो अणभव घेतले बगर वा ताचे मन समजून घेतले बगर आमी ताच्या चारित्र्या विशीं उलोवं नजो. मनीस हो मुळांत एक तरेबंगाली आनी नाटकी. तो करता तें खंयचें नाटक असली आनी खंयचें नाटक नकली कळपाक मार्ग आसना. तें ताकाच कळपाचें. पूण कांय जाण खुबूच शाणे आसतात तें अचूक मनीस पारखितात. पारख आसची स्वताची आनी दुसऱ्याचीय. जो स्वताक वळखता तोच दुसऱ्याक वळखूंक शकता. हांव तुका वळखूंक शकलो ना. बऱ्या खातीर वा वायटा खातीरूय आसूं येता. अशें आमी नकळत म्हणून चल्लें. खूब फावटी जाता अशें संदीसाधू, सुवार्थी लोक तुजो फक्त फायदो तितलोच घेता. मागीर तुका तें लागीं रावनात. उरफाटें जांकां आमी पयस केल्लें आसता तेंच लोक निमाणें तुका पावता, तेन्ना पश्चातापाची दुकां गळोवन कितें फायदो?

भांगरभूंय

संपादकीय

लायटीची गाडी

उदरगतीच्या मळार आमी मुखार धांवतात, तातूंत गाडयांचें खूब व्हड योगदान आसा. एका तेंपार बैलगाडी, घोड्याचो टांगो वापरताले. मागीर सायकल, इंधनाचेर चलपी दुचाकी, रिक्शा, मोटार, बस आयली. आगगाडी, विमानां, बोटूय आसली. येरादारी वेवसायीक सोडल्यार पयलीं वाहनां गिरेस्तांगेरूच आशिल्लीं. मात बदलत्या काळा प्रमाण सगलेंच बदल्लें. गोंया पुरतो विचार केल्यार, फाटल्या २५ वर्सांच्या काळांत घराघरांनी गाडयो जाल्यात. लोकसंख्या १५ लाख आनी वाहनांय तितलींच. भोवतेक गाडयो पॅत्रॉल, डिझेलाचेर चलपी. मात वाडटे म्हारगायेक लागून त्यो वापरप परवडना जालां. कारण इंधन १०० रुपया लिटर जालां. यो-वच करपाक दिसाक १०० ते ४०० रुपया जायच. इंधन परवडना, पर्यावरण इबाडटा अशा कारणांक लागून आतां लोक इलेक्ट्रीक गाडयां कडेन वळपाक लागल्यात. गोंयूय ताका आडवाद ना.

तीन वर्सांच्या काळांत गोंयांत इलेक्ट्रीक गाडयांचीं नोंदणी वाडल्या. २०१९ त फक्त ४१ गाडयो नोंद जाल्ल्यो. पोरूं १०९५. अदूं उण्योच दोनेक हजार गाडयो खपतल्यो, अशी सरकाराक आस्त आसा. ह्या

इंधनाचो वापर उणो जालो, तरी वाहनांक लागपी वीज खंयच्यान तयार करतले, होवूय प्रस्न आसाच. सगले प्रस्न, समस्या पयस जातल्यो, तेन्नाच...

मोल उणें करपाचे यत्न चल्ल्यात. जीएसटी १२ टक्क्यां वयल्यान पांचाचेर हाडला. चार्जिंगाचेर १८ टक्के जीएसटी आशिल्लो, तोवूय पांचाचेर व्हेला. बॅटरेचें मोल उणे करपाक येवजण आंखल्या, राज्यांक रोड टॅक्स घेवचो न्हय, अशें सांगलां. देखून इलेक्ट्रीक गाडयेचें मोल देंवतलें आनी ताची लोकप्रियताय वाडटली, हें शेंत. पांच वर्सांचो काळ धरलो, जाल्यार कितली वीज लागता, देखरेखीचेर कितलो खर्च येता, बॅटरी कितले फावटी बदलची पडटा, गाडयेचें दुरुस्तीचें मोल कितलें... बारीकसारीक सगल्या प्रस्नांच्यो जापो मेळनात, तो मेरेन तिचे विक्रेचो वेग वाडचो ना. आसली ती पॅत्रॉलाची गाडीच बरी आसली, ही भावना उपरांत एकाय गिरायकाक आफडूंक जायना, हे खातीर सरकारान दुरदिश्टीन एक- एक पावल मुखार घालचें पडटलें. इलेक्ट्रीक दुचाकींचें मार्केट देशांत हेर दुचाकींचे तुळेन १ टक्के आसा. पूण, २०२५ मेरेन तें उणेंच १५ टक्क्यांचेर पावतलें, असो अदमास तज्ञांनी उक्तायला. ते दृश्टीन नेटाची तयारी ही करचीच पडटली.

विदेशांत इलेक्ट्रीक हायवे आसात. ताचे वयल्यान गाडी गेली काय ती आपशीच चार्ज जाता. तसलो पयलो म्हामार्ग दिल्ली ते जयपूर मजगतीं बांदपाचो सरकाराचो हावेस आसा. केंद्रीय येरादारी मंत्री नितीन गडकरी हांचें तें सपन. अदूं अर्थसंकल्पांत रस्तो येरादारी मंत्रालयाक दोन लाख कोटी दवरल्यात. इलेक्ट्रीक हायवे तसो खर्चीक, पूण रस्त्यांची दुरुस्ती जावप ताचे परस म्हत्वाचें. कारण वाहनांक चड इंधन लागपा फाटलें (इलेक्ट्रीक गाडयांक चड वीज) हें एक म्हत्वाचें कारण. बांदकाम खात्यांत हिस्पा भायर भ्रश्टाचार चलता, देखून आमच्या गोंयांत पसून इबाडिल्ल्या रस्त्यांक दर वर्सा डांबर घालचें पडटा. रस्ते सुदारत जाल्यार सगल्याच तरेच्या गाडयांक बऱ्याक पडटलें. अपघातूय उणे जातले.

इलेक्ट्रीक गाडयो घरा कडेन चार्ज करपाक मेळटात. तरीय दरेका पॅत्रॉल पंपाचेर सवाय भितर चार्जिंगाची वेवस्था जावप गरजेचें. तशेंच गाडयांची मायलेज वाडप म्हत्वाचें. कारण आयज गोंयकार दिसाक येवन- वचून उणोच ४० ते १०० किलोमिटर प्रवास करतात. चार चाकी गाडयो घेवन लोक दुसऱ्या राज्यांनीय वतात. उत्पादकांक आनी सरकाराकूय इलेक्ट्रीक गाडयो ह्या प्रवासाक बऱ्याक पडटल्यो, हो विस्वास वाहन गिरायकाक दिवचो पडटलो. इंधन दिसानदीस म्हारग जायत आसा. ताचे आयातीचेर अब्जांनी रुपया सरकाराक खर्च करचो पडटा. इंधनाचो वापर उणो जालो, तरी वाहनांक लागपी वीज खंयच्यान तयार करतले, होवूय प्रस्न आसाच. सगले प्रस्न, समस्या पयस जातल्यो, तेन्नाच ही लायटीची गाडी चड नेटान धांवक लागतली.

ह्ांतरी

आयलो वसंत



झाडांचेर कचकचीत पाचवे आकूर फुटल्यात. पोरणीं पानां झडून तांचो जागो नव्या पानांनी घेतला. पणस, तोरां झाडांचेर धोलूंक लागल्यांत. आंबेय आयल्यात. मात तांचें मोल हाता भायलें. वसंत ऋतू सगल्यांचो लाडको. तो येता, ताची सुलूस सगल्यांत पयलीं लागता ती कोगुळाक. तो आपल्या म्होंवाळ आवाजान ताका येवकार दिला. फांतोडेर उजवाडलें काय हाथरुणार आसतनाच ताचो कुहू कुहू आवाज आयकूंक येता. मन प्रसन्न जाता, त्या सर्गींय आवाजान. वसंत ऋतूच्या आगमनान फळांचे दीस दवरता. पणस, आंबे... तांचो जिबेक उदक हाडपी वास. केन्ना एकदां ते झाडा वयल्यान देंवतात, पिकतात आनी आमच्या पोटान्त गडप जातात, ताची उमळशीक दरेकल्याक आसता. तातूंत गोंयचो मानकुराद आंबो तर फळांचो राजा. ताची रुच... उतरांनी वर्णन करूंक जावचें ना. झाडपिको आंबो आसल्यार मागीर विचारूंच नाकात. ह्या दिसांनी रानमेवो पिकता. काण्णां, चुन्नां, जांबळां, जांब, भिड्ठां, चाफरां... सैमाची ही देणगी. आयचे पिळगेक हो रानमेवो बाजारांतल्यान विकत हाडून खांवचो पडटा. एका काळार सगलेच लोक रानांनी वचून तो हाडटाले. हरवो रानमेवो आनी पिकिल्लो. खळाक घालपाक काण्णां, लोणचें करपाक, पिकिल्लीं खावपाक. जांबळां भलायकेक सामकीं बरीं. हो रानमेवो खावपा सारकें सूख ना.

वसंत गर्मी हाडटा, तरी सगलो सैम नड्डा. मनाक, दोळ्यांक थाकाय दिता. सगल्या वातावरणांत उत्साह हाडपी, प्रफुल्लित करपी सर्गींय सूख म्हणल्यार, वसंताचें आगमन. ताका येवकारुया.



रिद्धी तिळवे

७९७३५३३२१

होमखण



मुकेश थळी फोंडें

काळा प्रमाण माथ्याक कुरपणें अशें म्हणटात. काळा प्रमाण कांय गजाली आपणावच्योच पडटात. भिके दुवाळे म्हूण कांय जाणांनी बकच्छायो मारूं. म्हातारेल्या पोराक पोंडुफ्रेंचें फेस्त सांगलां कोणे? अशीय एक ओपार घोळटा... सद्या विज्ञानाच्या युगांत परिस्थिती अशी जाल्या, म्हातारेल्या आनी सगळ्यांच्याच पोरांक सगलीं फेस्तां जाय पडटलीं.

कोवीड आयलो. हादरली धर्तरी. शिक्षणाचें कितें जातलें हो हुस्को. उदकांत पडलों आनी पेवंक शिकलों तशें सगल्यांचें जालें. गत्यंतर नाशिल्लें. ऑनलायन प्रकरण सुरू जालें. कोणाक रेंज मेळना. गरिबां कडेन मोबायल ना... समस्यांच्यो राशी. पूण उपाय नाशिल्ले. कितल्याशाच सुवातांनी अजूनय इंटरनॅटाची गती जोडणी फावो तशी ना. गोंया सयत हेर कांय राज्यांनी हें प्रमाण कशें आसा ताची आंकडेवारी हालींच आयल्या. ती सुदारपाचे यत्न जावंक जाय.

संथ इंटरनॅट गतीची समस्या भारताक पिडत आसा. १३४ देशांचे वळेरेंत भारत १२९व्या क्रमांकाचेर आसा. जो क्रमांक शेजारी पाकिस्तान, श्रीलंकेच्याय फाटीं आसा. कोरोनाच्या काळांत ह्या संदर्भांत सुदारणा नेटान जातना दिसताली. पूण देशांतल्या अडेज लाख पंचायती आनी साडेस लाख गावांनी १०० टक्के इंटरनॅट पावोवपा खातीर नेटाची धडपड सुरू आसा. तें करचेंच पडटलें.

शिक्षणाचो पयलो हेत म्हळ्यार तें चड विद्यार्थी-केंद्रित, आनंददायी, प्रयोगशील जावंक जाय. दरेका शिक्षणीक धोरणांत आनी दरेका तरेच्या अभ्यासक्रमांत हें कमी-चड प्रमाणांत दिसून आयलां. पूण शिक्षण आनी अध्यापन पद्धती विशीं विचित्र विरोधाभास उप्रासल्यात. आदर्श आनी दर्जेवार शिक्षण वेवस्थेंत खंयचे घटक आसचे, हेविशीं निश्चीत कल्पना ना ही खंतीची गजाल. हाचो परिणाम- दरेक नवी

सालांत



प्रा रामदास केळकार ९८२२५८३२७५

जाल्यार

जाल्यार विज्ञान फांट्याच्या विद्यार्थ्यांक वैजकी फांट्याचें आकर्शण आसता. ह्या अभ्यास-क्रमाच्या म्हाविद्यालयांत प्रवेश घेवपाक तुमकां नीट ही देशरचऱ्या विद्यार्थ्यां वांगडा परिक्षा दिवची पडटा. ही तशी कठीण आसता. खेरीज लाखांनी विद्यार्थी ते परिक्षेक बसतात. हातूंत पास जातल्या विद्यार्थ्यांक तांणी मेळयिल्ल्या गुणा प्रमाण म्हाविद्यालयांत प्रवेश मेळटा. पूण फक्त ९० हजार सीट आशिल्ल्या कारणान ते सीट खूबशा जाणांक मेळनात. मागीर ते खाजगी म्हाविद्यालयांनी चड पयशे दिवन प्रवेश घेतात. तशेंच वैजकी शिक्षण दिवपी म्हाविद्यालां देशां भितर ६०५ इतलीं आसात. जी इत्सूक उमेदवारांक उणी पडटात. कांय जाण विदेशांत वतात. हें सगलें युकेन झुजाक लागून सगल्यांक समजलें. विदेशांतली शिक्षण फी हांगासरल्या खाजगी म्हाविद्यालयां परस उणी आसता. हें सगलें आकर्शण एलोपॅथीक डॉक्टर जावपा खातीर आसता. पूण आमच्या गोंयांतूय शिकपाचो पर्याय आसा. एक आसा आयुर्वेदीक जाची म्हायती आमी दिली आनी दुसरो पर्याय आसा होमिओपॅथीक. ही दोनूय म्हाविद्यालयां बोरी शिरोड्यां आसात.

सगल्यांक खबर आसतलें की होमिओपॅथीक उपचार पद्दती जर्मन देशांत जल्माक आयली. १७९० वर्सा डॉ सॅम्युएल हानेमन ह्या एलोपॅथीक दोतोरान ती सोदून काडली. डॉ सॅम्युएल हांणी एलगिन विद्यापिठांतल्यान एमडी केल्ली तांकां वट्ट चौदा भासो येताल्यो. ह्या उपचार पद्दतीक १८१२ वर्सा मान्यताय मेळ्ळी. हे पद्दतीचो पयलो प्रसार ऑस्ट्रिया, हंगेरी हांगा जालो. जाल्यार भारतांत बंगालांत जालो. एका श्रीमंत राजाक उपचार करपाक ही पद्दत आमच्या देशांत आयली. थंय १८६१ वर्सा फुकट किलनीक सुरू जालें. पयले मॅडीकल स्कूल थंयच सुरू जालें. महाराष्ट्रांत ही पद्दत हाडपाचो मान शाहू

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हें सुवातेर उजवाडायलें. फ़ोन नं. **२४०५९५२**.

■ **ई-मेल:** **bhaangarbhuin@gmail.com** (बातम्या खातीर) **bhaangarbhuineditorial@gmail.com** / लेख आनी

साहित्या खातीर) / **bhaangarbhuinadv@gmail.com** (जायरातीं खातीर), ■ **सुचोवणी:** कसोच व्यक्त्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

■ **मुद्रक आनी प्रकाशक प्रमोद आचार्य** हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट

प्रिंटर्स प्रा. लिमिटेड, प्लॉट नं. **२३३४**, थिवी इंडस्ट्रीयल इस्टेट करगसावो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.



हरमला टँकरांतल्यान उदकाची पुरवण

नळांक उदक ना: बांयो जाल्यात प्रदुशीत

■ भांगरभूंय । प्रतिनिधी

पेडणें: हरमल पंचायत वाठारांत व्हडा प्रमाणांत उदकाची समस्या खरपणान जाणवपाक लागल्या. स-स म्यने हांगा नळांक उदकूच नासता. पूण उदकाची बिलां मात वेळार येतात, अशी म्हायती थळावे नागरीक संदीप गावडे हांणी दिली.

सरकार एके वटेन फुकट उदक दिवपाची घोशणा करता. पूण जांचे घरांनी नळ आसा तांकां नेमान उदक मेळना. ताका लागून हांगच्या नागरिकांनी तिडक उक्तायल्या.

पेडणें म्हालांत चांदेल प्रकल्पांतल्यान येवपी उदक नेमान येनाशिल्ल्याच्यो कागाळी फाटल्या कितल्याशाच वर्सां सावन सुरू आसात. ज्या मतदारसंघांत हो प्रकल्प उबारला त्या मतदार संघांत उदक नेमान येनाशिल्ल्याच्यो कागाळी आसात. मादें मतदारसंघांत उदकूच येना, अश्यो कागाळी वाडपाक लागल्यात.

सद्या हांगा टँकरांतल्यान उदकाची पुरवण करता. तेंच उदक जेवणाक-पिवपाक वापरता. हें उदक जिवाक माल पडपाक शकता हाची सरकारान आनी भलायकी खात्यान दखल



हरमला टँकरांतल्यान जावपी उदकाची पुरवण.

(निवृत्ती शिरोडकार)

घेवची, अशी मागणी हांगचे नागरीक करतात.

तेन्नाचे मुख्यमंत्री लक्ष्मीकांत पारसेकार हांणी मादें मतदारसंघांत उदकाची समस्या लक्षांत घेवन तीस एम एलडीचो नवो उदकाचो प्रकल्प उबारपाची येवजण तुयां केल्ली. उपरांत तांकां निवडणुकेक अपेस आयिल्ल्यान ही येवजण आडखळून

उरली.आतां नवो वेंचून आयिल्लो आमदार जित आरोलकार हांणी ह्या प्रकल्पाक कडेन लक्ष दिवन मादें मतदार संघांतलो उदकाचो प्रस्न सुटवो करचो, अशी मागणी नागरीक करतात.

चांदेल प्रकल्पांतल्यान येवपी उदक घरांनी वापरपाक दिवपाची सरकाराची येवजण आशिल्ली.

परंपरीक बांयां कडेन लक्ष दिवचें

पयलीं दरेका घरांत वा वाड्या वाड्यार परंपरीक बांयो आसतालो. बांयच्या उदकाचो वापर लोक करताले. खूबश्या बांयचो सद्या कोणूच वापर करिनात. त्यो तश्योच पडून आसात. वापरिनाशिल्ल्यान दोंगरांचेर, रानांनी वा लोक वसणुकेंत शौचालय उबारल्यात. ह्या सगळ्याच शौचालयांक भलायकी खात्याचें प्रमाणपत्र नाशिल्ल्यान घाणयारें उदक त्या बांयनी वचून त्यो प्रदुशीत जाल्यात. हाचेय कडेन लक्ष दिवपाची मागणी नागरीक करतात.

वेवसायिकांक उदक दिवपाचो यत्न फाटल्या वर्सा सावन केला. ह्या अभियंत्या कडेन लोकांनी बरेच फावट उदका खातीरची मागणी लेगीत केल्ली. पूण हाचे कडेन कोणेंच लक्ष घातलें ना. नव्या वेंचून आयिल्ल्या आमदारान आनी नव्या सरकारान हाचे कडेन खरपणान लक्ष घालचें, अशी मागणी नागरीक करीत आसात.



गुरू-आर्या महाऋषिका प्रीती द प्रेसेन्स फावंडेशनाच्या मार्गदर्शना खाला मालपेंपेडणें हांगच्या वानरमारी समाजाक अर्थीक मजत करतना मानरेत्त आनी हेर.

मालपेंच्या वानरमारी समाजाक मजत

गुरू-आर्या महाऋषिका प्रीती द प्रेसेन्स फावंडेशनाचो उपक्रम

■ भांगरभूंय । बातमीदार

कोरगांव: मालपेंच्या रानांत रावपी वानरमारी समाज फाल्त्या कितल्याशाच वर्सां सावन हांगा राबितो करून आसात. ह्या लोकांक आजून कसलेच तरेच्यो सुविधायो मेळूंक ना. सरकार आसा पूण सरकाराच्यो ज्यो सुविधायो लोकां मेरेन पावपाक जाय त्यो आजून पावूंक ना.

हांगा वानरमारी समाजाचीं ११ कुटुंबां रावतात. ह्या लोकां कडेन आजून आधारकार्ड वा वोटिंग कार्ड लेगीत ना. हांगा कांय विद्यार्थीय आसात. पूण तांचे कडेन प्रमाणपत्र, जल्म प्रमाणपत्र नाशिल्ल्यान तांकां शाळेंत घेनात. ताका लागून हांगा जे

विद्यार्थी आसात ते हांगाच शिकतात आनी कांय नागरीक तांकां मजत करतात. तांकां सदां खातीर लागपी सामान हाडून दितात. ह्या लोकांक हांगच्या जमीन धनयान रावपाक जागो दिल्ल्यान ते तांचे उपकारी आशिल्ल्याचें सांगतात. हे लोक जे मजुरी करून आपलीं पोटां भरतात तांचे मेरेन सरकाराच्यो येवजण्यो पावप गरजेचें.

हालींच ह्या वानरमारी समाजाक गुरू - आर्या महाऋषिका प्रीती द प्रेसेन्स फावंडेशन हांच्या मार्गदर्शनाखाला अर्थीक मजत दिली. ह्या वेळार द प्रेसेन्स फावंडेशन ट्रस्टीचे वांगडी ज्ञानेश्वर नरतवडेकर, हेर

सेवक नरेंद्रा खना, वर्षा सिंग आनी हेर हाजीर आशिल्ले. ह्या वेळार तांणी ह्या वानरमारी समाजाच्या लोकांक जिणे गरजेच्यो वस्तू आनी विद्यार्थ्यांक शाळेचें सामान भेटयलें.

मुर्गांव पत्रकार लेखक संघा वतीन फाल्यां चलपाचे सर्तीचें आयोजन

■ भांगरभूंय । प्रतिनिधी

मुर्गांव: मुर्गांव पत्रकार लेखक संघा वतीन ज्येश्ठ नागरिकां खातीर अखिल गोंय पांवड्यार चलपाचे सर्तीचें आयोजन मंगळार, ता. २२ मार्चाक सांजच्या ४ वरांचेर केलां.

ही सर्त ६० पिरायेक वयल्या बायलां आनी दादल्यां खातीर आसतली. तशें ७० पिराये वयल्या दादलो गटा खातीर अशा तीन गटांनी ही सर्त घेतले. हे सर्तीक जोशी चौकांत सुरवात जातली. उपरांत दामोदर मंदिराकडेन

वोल्ट मारून परत जोशी चौका कडेन येवन ही सर्त सोंपतली. चड म्हायती आनी नांवां नोंद करपा खातीरकॅली फुलांदी (९९२३४८३४२६) वा जगदीश दुर्भाटकर (७७९८९८५६२३) हांचे कडेन संपर्क करचो, अशें आयोजकांनी कळयलां.

रवीन्द्र बाबाचे विचार सगळ्यां मदीं पावप गरजेचें

दिलीप बोरकार: गोंय विद्यापिठाच्या कोंकणी विभागान मनयली रवीन्द्र केळेकार जयंती

■ भांगरभूंय । खबरां मेज

पणजी: आयज रवीन्द्र बाबाचे विचार सगळ्यांमदीं पावप गरजेचें. कोंकणी समाजाक एकठांय हाडपाचो हावेस बाळगपी रवीन्द्र बाब हे कोंकणी साहित्याक पडिल्लें सपन जावन आसा. आनीक दोन वर्सांनी रवीन्द्र बाबाचें जल्मशताब्दी वर्स मनयतात. देखून आमी सगळीं एकठांय येवन रवीन्द्र बाबांचो दरेक संकल्प तडीक व्हरपाक यत्न करुया, असो हावेस ज्येश्ठ साहित्यीक आनी कोंकणी कार्यकर्ते दिलीप बोरकार हांणी गोंय विद्यापीठाच्या कोंकणी विभागान आयोजीत केल्ल्या ‘रवीन्द्र केळेकार जयंती’ निमतान उक्तायलो. ही कार्यावळ गोंय विद्यापीठान ‘ब्लॉक बी’च्या सॅमिनार हॉलॉत जाली. हे कार्यावळीक कोंकणी विभाग मुखेली डॉ. हनुमंत चोपडेकार



गोंय विद्यापिठाच्या कोंकणी विभागाच्या विद्यार्थ्यां वांगडा दिलीप बोरकार, डॉ. प्रकाश पर्येकार आनी हेर.

तशेंच सहयोगी प्राध्यापक डॉ. प्रकाश पर्येकार हाजीर आशिल्ले. कार्यावळीचें प्रारंभावीक आनी मानरेस्तांची वळख डॉ. चोपडेकार हांणी केली. लेखकांकडेन संवाद सादपाची म्हत्वाची प्रक्रिया

विभागान सुरू जाल्ल्यान विद्यार्थ्यांनी हाचो फाव तसो लाव घेवचो अशें विभाग मुखेल्यांनी सांगलें. कोंकणी सरस्वत मंडळाचे अध्यक्ष गौरांग भांडीये हांणी मानरेस्तांक फुलां

भेटोवन येवकार दिलो. आकाश गांवकार, गौरी मावळींगकार आनी मानसी धाऊस्कार हांणी आपलें उमाळे लेखकाकडेन उक्तायले. हे कार्यावळीक विभागांतले हेर

प्राध्यापक तशेंच भाग १ आनी भाग २चे विद्यार्थी हाजीर आशिल्ले. कार्यावळीचें सुत्रसंचालन आनी उपकाराचें उलोवप प्रा. गोरक शिरसाट हांणी केलें.



विशाल सिनाय खांडेपारकार

8080622370

लेखक अभय कुमार

वेलींगकार हांणी भगिनी निवेदिता हिचें चरित्र कोंकणींत रुपांतरण केलां. हें पुस्तक शणै प्रकाशनाचे वतीन उजवाडायलां. आमची मातृभूंय जेन्ना जायते अडचणींनी सांपडली, त्या वेळार पश्चिमी देशांतले जायते जाण आपूण जावन मजतीक आयले. कुमारी मागिरट नोबेल ही तातूंतली एक. ती आयर्लंडांतल्यान भारतांत आयली. उपरांत निवेदिता जावन नामनेक पावली. त्या वेळार आयर्लंडूय भारता वरीच आपल्या स्वातंत्र्या खातीर झुजतालें. आयर्लंडांतले इंगर्जींतलो पाद्री जोन नोबेल हांची श्रध्दास्थानां म्हळ्यार देव आनी मातृभूंय आयर्लंड. तांचो पूत सॅम्युअल नोबेल होय पाद्रीच आसलो. ताचें मॅरी हेमिल्टन नांवचें सोबीत चलयेकडेत लग्न जाल्लें. तांगेर १९६७ - त मागिरटाचो जल्म जाल्लो. तिचें नांव मागिरट एलिजाबेथ नोबल दवरलें. धियाय आनी शक्ती तिका आज्ञ्या कडल्यान मेळ्ळी. जाल्यार बापयकडल्यान देशभक्ती आनी काकुटेचो वारसो मेळिल्लो. जाल्यार तिका आवय कडल्यान सोबीतकाये वांगडाच ल्हव मन आनी काकुळट दिसपाची देण मेळिल्ली. मागिरट सदांच आपल्या आज्ञ्या बापाय वांगडा गरिबांच्या खोंपिंनी वताली. तांची सेवा करपाक मजत करताली. सामकी ल्हानपणा सावन दिनदुबळ्यांची सेवा करप. हीच तिची आवड. एक दीस तिका पादरी मेळूंक आयलो. ताणे आपल्या सानुले इश्टीणीक म्हणलें-

‘चलये, भारत तुजी वाट पळयता. भारतान एक दीस म्हाका आपयलो, आतां एक दीस तो तुकाय आपयतलो. ताका जाप दिवंक तयार राव. ह्या उतरांनी त्या सानुलेचें मन हाल्लें. तिच्या दोळ्यांत वेंगळेंच तेज दिसलें. मागिरटाचो बापूय सॅम्युयल हाचें काम खूब त्रासाचें आसलें. ताका ३४ वर्सां पिराचेर मरण आयलें. मरण वेळार ताणें आपले बायलेक आपोवन सांगलें- हिका जेन्ना देव आपयतलो. तेन्ना मागिरटाक वचूंदी. ही चिरमुली आपलें सगलें कसबपणाक लावन व्हड काम करतली.

१८९५ हें वर्स, तिच्या जिवितांत दिका घेवन आयलें. इसाबेल मार्गॅसान हिणें आपणांगेर एका भारतीय संताचे भेटीक आमंत्रण

मळब

भगिनी निवेदिता एक सुंदर चरित्र

दिल्लें. ते भेटीचो (स्वामी विवेकानंद) प्रसंग तिणें स्वताच चित्रारल-जमनीर आसन मांडी घालून बशिल्ली, भगव्या रंगाचे कपडे घाल्लो. कमरा भोंवतणी तांबडी शाल गुठलायिल्लो. एक भव्य पुरूस हांवें पळयलो. मागिरटाक स्वामी विवेकानंदजी कडल्यान संदेश आयलो- आमकां दादल्याची न्हय जाल्यार बायल सेवेकेची गरज आसा. भारतियांच्या आनी चड करून बायलांच्या सेवे खातीर आमकां शिंवीणी वरी पराक्रम करपी बायल

भगिनी हांणी भारताच्या बायलां खातीर शिकोवपाचो वावर केला. तशेंच तांकां लज, विनम्रताय, स्वाभिमान, निश्टा, भावना तशेंच ममता सारक्या विशेशतायेन प्रभावीत केलां. तिणें स्वामी विवेकानंद हांचे विचारांचो प्रचार-प्रसार केलो. दुयेंतींची सेवा करप, पत्र-पत्रिकेंतल्यान लिखाण करपाचें कार्य केलां.

खास उल्लेख करपा सारको तिचो वावर म्हळ्यार १८९९-त कोलकत्याक प्लेगाची म्हामारी आशिल्ली. तेन्ना तिणें दुयेंतींची



जाय. शिरत्रांनी खेळपी आयरीश रागत,भारताक तुजे सारक्या बायलेची न्हय, तुजीच गरज आसा. २८ जानेवारी १८९८ दिसा मागिरटाक घेवन येवपी बोट कलकत्ता बंदरांत पावली. पूण परतून निवेदिता १९०१ त भारतांत परतली. बोसपाडा बोळोतल्या १७

नंबराच्या घरांत ती रावताली. त्याच घरांत तिणें शाळा थाटली. तिचें घर म्हळ्यार त्या काळांत बुध्दीमान लोकांचें आनी स्वातंत्र्याचे झगडपी राजकीय फुडार्याचें विसव घेवपाचें थळ जाल्लें.

१९०२, जुलयाचे ३ तारखेर रातची स्वामीन म्हासमाधी घेतली. निराशेव दुकां घालयत बसप, हें निवेदिताच्या सवावांत नासलें. शिवीणीन आपल्या सावदाक सोदूंक तयार जावचें. आयळ फाफुडची आनी व्हडान आड्डात नेटान पावलां मारची, ते परी निवेदिता उबी रावली. १९०५ ह्या दिसा ती दुयेंत पडली. तिच्या इश्टांनी चड करून रामकृष्ण आश्रमांतल्या धर्म प्रसारांनी तिची सेवा केली. उपरांत तिचें दुयेंस वाडत गेलें. भारत देशा खातीर

कुयदाद केली. घाणयारे वाठार नितळ केले. कांय तरणाट्यांक मुखार येवन काम करपा खातीर प्रेरित करून प्रोत्साहन दिलें. तांणी इंग्रेजी वर्तमान पत्रकांनी प्लेग रिलीफ गती विधी आनी प्लेगाचे संबंदीत सुटका मेळपा खातीर अर्थीक मजत मागली.

आयज हिमालयाचे कुशींत हे म्हान बायलेची कूड विसव घेता. तिचे समाधीच्या रुपांत सामको सादो उंचवटो उबारलां. ताचेर बरयलां- जिणें आपले सर्वेस्व भारताक दिलें, ती निवेदिता हांगा विसव घेता.

पूण निवेदितान थापिल्ली ल्हानशी शाळा हें तिचें खरें स्मारक आसा. तशेंच ती आतां राष्ट्रवादी केंद्र जालां. ते शाळेचो आनी तांचे फाटल्या हेताचो आतां भारतभर विस्तार जाला. हजारांनी चलयो-बायलांक ते संस्थेन शिकप मेळया.

शुन्यांतल्यान हें सगळें उबारपी हें म्हान बायलेचे यादीनूच कोणायची मान बावगुची. दरेकल्यान तिचें कार्य मुखार व्हरूंक फुडें सरचें. तिच्यो आरती गांवच्यो.

साळ गडयां वेळार आमदार शेटयेन घेतलें देवदर्शन

■ भांगरभूंय । प्रतिनिधी

दिवचल: दिवचल म्हालांतल्या साळांतले फामाद गडे व्हडा उमेदीन मनयले. गड्यांक दिवचल मतदार संघाचे नवे आमदार डॉक्टर चंद्रकांत शेटये हाजीर रावन होळी आनी देवळाचें दर्पण घेतलें. हो उत्सव दोन दीस आसता. शेनवार रातच्या वेळार डॉ. शेटये हांणी साळांत गड्यांक हाजीर रावन जनतेचे अभिवादन स्विकारलें. ह्या वेळार श्री महादेव भूमिका देवळाचे अध्यक्ष कालिदास राऊत आनी हेर महाजनानी तांकां येवकार दिलो. तांचे वांगडा लाटमबारसे जिल्हो पंचायतचे आनले जिल्हो पंचायत वांगडी संजय शेटये हाजीर आशिल्ले. डॉ. शेटये हांणी श्री महादेवाच्या कडेन चर्ची केली, तशेंच कांय चरणां कडेन फुलांचो हार अर्पण



साळांत गड्यांक होळीचें दर्शन घेतना आमदार डॉ. चंद्रकांत शेटये, वांगडा अध्यक्ष कालिदास राऊत, साजरो घाडी, आदिनाथ परब आनी हेर. (विशांत वझे)

करून श्रीचें कौल, प्रसाद घेतलो. ह्या वेळार पुरयत यशवंत गाडगीळ हांणी गाराणें घातलें. डॉ. शेटये हांणी हांगा हाजीर आशिल्ल्यां मंडळाच्या सभाधरांत आयोजीत केल्या.

सायरी म्हणून अभिनेत्री अमिता नायक सलंत्री हाजीर रावतल्यो. तशेंच खासा सोयरे म्हणून गोमंतक साहित्य सेवक मंडळाचे अध्यक्ष रमेश वंसकार आसतले.

मडगांवची नामनेची लेखिका आनी राज्य शिक्षक पुरस्कार फावो गजाली पुष्पा गायतोंडे, डोंगरेरची गीता किशोर नायक, ताळगांवची सामाजीक कार्यकर्ती वासंती नारायण नायक, पेडणेंच्या

सोयरी म्हणून अभिनेत्री अमिता नायक सलंत्री हाजीर रावतल्यो. तशेंच खासा सोयरे म्हणून गोमंतक साहित्य सेवक मंडळाचे अध्यक्ष रमेश वंसकार आसतले.

मडगांवची नामनेची लेखिका आनी राज्य शिक्षक पुरस्कार फावो गजाली पुष्पा गायतोंडे, डोंगरेरची गीता किशोर नायक, ताळगांवची सामाजीक कार्यकर्ती वासंती नारायण नायक, पेडणेंच्या

भगवती हायस्कुलाची शिक्षिका प्रिया तांकसाळी, बोरेयेची लेखिका अनंती सामाजीक कार्यकर्ती जयंती देसाय रमण हांचो ह्या वेळार मुखेल सोयऱ्यां हस्तुर्की भोवमान जातलो. ह्या भोवमान सुवाळ्याक बायलांनी आनी नागरिकांनी हाजीर रावपाचें आवाहन प्रियांका प्रकाशनाची प्रियांका तळवडेकरा हांणी केलां.

सोयरी म्हणून अभिनेत्री अमिता नायक सलंत्री हाजीर रावतल्यो. तशेंच खासा सोयरे म्हणून गोमंतक साहित्य सेवक मंडळाचे अध्यक्ष रमेश वंसकार आसतले.

मडगांवची नामनेची लेखिका आनी राज्य शिक्षक पुरस्कार फावो गजाली पुष्पा गायतोंडे, डोंगरेरची गीता किशोर नायक, ताळगांवची सामाजीक कार्यकर्ती वासंती नारायण नायक, पेडणेंच्या

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin